

PARLAMENT EWROPEW

2004



2009

Dokument ta' sessjoni

29.8.2007

B6-0327/2007

MOZZJONI GĦAL RIŻOLUZZJONI

biex jingħalaq id-dibattitu dwar id-dikjarazzjoni mill-Kummissjoni

skond l-Artikolu 103(2) tar-Regoli ta' Proċedura

imressqa minn Martin Schulz, Linda McAvan, Stavros Lambrinidis, Manuel Medina Ortega, Guido Sacconi, Paulo Casaca, Constanze Angela Krehl, María Sornosa Martínez, Stavros Arnautakis, Katerina Batzeli, Panagiotis Beglitis, Maria Matsouka, Marilisa Xenogiannakopoulou, Nikolaos Sifunakis, Evangelia Tzampazi u Catherine Anita Neris

f' isem il-Grupp PSE

dwar id-dizastri naturali ta' dan is-sajf u n-nirien straordinarji fil-Greċja

Riżoluzzjoni tal-Parlament Ewropew dwar id-diżastri naturali ta' dan is-sajf u n-nirien straordinarji fil-Greċja

Il-Parlament Ewropew,

- wara li kkunsidra l-Artikoli 2, 6 u 174 tat-Trattat KE,
- wara li kkunsidra r-riżoluzzjonijiet tiegħu tat-18 ta' Jannar 2006 dwar ir-riżultat tal-Konferenza ta' Montreal dwar il-bidla fil-klima, tal-5 ta' Settembru 2002 dwar l-ghargħar fl-Ewropa, ta' l-14 ta' April 2005 dwar in-nixfa fil-Portugall, tat-12 ta' Mejju 2005 dwar in-nixfa fi Spanja, tat-8 ta' Settembru 2005 dwar id-diżastri naturali (nirien u ghargħar) fl-Ewropa, tas-7 ta' Settembru 2006 dwar in-nirien tal-foresti u l-ghargħar, u r-riżoluzzjonijiet tiegħu tat-18 ta' Mejju 2006 dwar id-diżastri naturali (nirien, nixfa u ghargħar) – aspetti agrikulturali, apetti ta' l-iżvilupp reġjonali u aspetti ambjentali (2005/2195(INI), A6-0152/2006, A6-0147/2006 u A6-0149/2006),
- wara li kkunsidra l-Protokoll ta' Kyoto tal-Konvenzjoni ta' Qafas tan-Nazzjonijiet Uniti dwar il-Bidla fil-Klima (UNFCCC) tal-11 ta' Diċembru 1997 u r-ratifika tal-Protokoll ta' Kyoto mill-Komunità fl-4 ta' Marzu 2002,
- wara li kkunsidra r-Regolament “Forest Focus”, (Regolament (KE) Nru 2152/2003 tas-17 ta' Novembru 2003),
- wara li kkunsidra d-Deċiżjoni tal-Kunsill tal-5 ta' Marzu 2007 li tistabbilixxi Strument Finanzjarju għall-Protezzjoni Ċivili (2007/162/KE),
- wara li kkunsidra r-Regolament tal-Fond Agrikulturi Ewropew għall-Iżvilupp Rurali (EAFRD) u 'l-linji gwida strateġiċi tal-Komunità għall-iżvilupp rurali',
- wara li kkunsidra l-istrument għal rispons mgħaġġel u t-thejjija għal emergenzi kbar (COM(2005)0113),
- wara li kkunsidra l-konkluzjonijiet tal-laqgħa tal-Kunsill tal-Ġustizzja u l-Intern tat-12 u t-13 ta' Ġunju 2007 dwar it-titjib tal-hila ta' koordinazzjoni taċ-Ċentru ta' Monitoraġġ u ta' Informazzjoni (MIC) fil-mekkanizmu Komunitarju għall-protezzjoni ċivili,
- wara li kkunsidra r-Regolament (KE) Nru 2012/2002 li jistabbilixxi l-Fond ta' Solidarjetà ta' l-Unjoni Ewropea u r-riżoluzzjoni tal-Parlament Ewropew tat-3 ta' April 2006 dwar ir-reviżjoni ta' l-imsemmi regolament (A6-0123/2006),
- wara li kkunsidra r-riżoluzzjoni legiżlattiva tiegħu tal-25 ta' April 2007 dwar il-pożizzjoni komuni tal-Kunsill bil-għan li tkun adottata direttiva dwar il-valutazzjoni u l-immaniġġjar ta' l-ghargħar,
- having regard r-riżoluzzjoni tiegħu tas-7 ta' Ġunju 2006 dwar l-istrateġija riveduta għall-iżvilupp sostenibbli (B6-0335/2006),

- wara li kkunsidra l-punt 12 tal-Konkluzjonijiet tal-Kunsill Ewropew ta' Brussell tal-15 u s-16 ta' Ġunju 2006,
 - wara li kkunsidra l-Artikolu 103(2) tar-Regoli ta' Proċedura tiegħu,
- A. wara li kkunsidra n-nirien devastanti u l-ghargħar vjolenti li kkawżaw imwiet u ħerba fil-kontinent Ewropew kollu, b'mod partikulari fil-Greċja u fir-Renju Unit tul is-sajf 2007, filwaqt li effettwaw Stati Membri ta' l-UE, xi reġjuni periferali b'mod partikulari il-Martinique u Guadaloupe li ġew effettwati mill-urugan Dean, pajjiżi applikanti u l-girien immedjati ta' l-UE;
 - B. billi n-nirien fil-Greċja wasslu għal telf bla preċedent ta' ħajjiet taċ-ċittadini u ta' ħsarat materjali u ambjentali, kif ukoll il-qerda ta' parti minn Olympia, sit ta' patrimonju dinji, siti protetti NATURA, uċuh tar-raba', annimali, djar, l-ghixien ta' eluf ta' individwi, proprjetajiet oħra u wkoll irhula sħaħ; billi dawn il-ġrajjiet jeffettwaw mhux biss lill-ekonomija lokali, l-industrija tat-turiżmu, l-infrastruttura eċċ iżda wkoll b'mod dirett jew indirett qered jew naqqas l-effetti ta' l-implimentazzjoni tal-politiki, proġetti, infrastrutturi jew sforzi ta' l-iffinanzjar ta' l-UE, u holoq problemi kbar għall-ghanijiet ta' l-UE għat-kabbir u l-koezjoni;
 - C. billi, skond l-istatistiċi disponibbli, sa mill-2001 kien hemm tnaqqis drammatiku fl-effetti devastanti tan-nirien tal-foresti fil-Greċja; billi fl-2007 in-nirien tal-foresti fil-Greċja biss irrizultaw fil-ħruq ta' 300 000 ettaru, it-telf ta' mill-inqas 64 ħajja ta' bniedem u feriti f'diversi persuni, li jingħad li baqgħu maqtugħhin għal sighat miz-zoni sikuri u mill-ghajnuna,
 - D. jibki t-telf traġiku tal-ħajjiet ta' għexieren ta' ċivili, pumpiera, suldati u voluntiera fl-isforzi tagħhom sabiex jikkumbattu lil dawn id-diżastri;
 - E. wara li kkunsidra l-ħsarat konsiderevoli għad-djar, l-infrastruttura u l-biedja kkawżati mill-ghargħar, b'mod partikulari fir-Renju Unit, il-Ġermanja u partijiet oħra ta' l-Ewropa; jinnota l-ghargħar drammatiku li seħħ fir-Renju Unit tul Ġunju u Lulju 2007, li effettwa eluf ta' negozji, għexieren ta' eluf ta' djar u sa miljun persuna, u jhegġeg lill-Kummissjoni Ewropea sabiex taġixxi fil-pront sabiex timmobilizza r-riżorsi ta' l-UE lejn iz-zoni effettwati;
 - F. billi l-erja totali ta' veġetazzjoni u ta' msagħar affettwata min-nirien fl-Ewropa dan is-sajf hija ta' aktar minn 500,000 ettaru, u billi l-pajjiżi affettwati l-aktar serjament huma l-Greċja, l-Italja, il-Bulgarija, Ċipru, il-Kroazja, l-Ex-Repubblika Jugoslava tal-Maċedonja, Spanja (b'mod partikulari l-gzejjer Kanarji), it-Turkija u l-Albanija,
 - G. billi dawn in-nirien ġew ikkawżati parzjalment min-nixfa u t-temperaturi għolja ta' dan is-sajf, kif ukoll mill-bidliet soċjo-ekonomiċi u kulturali li seħħew f'dawn l-aħħar deċennji fiz-zoni rurali: l-abbandun ta' l-inħawi rurali minħabba n-nuqqas ta' opportunitajiet ekonomiċi, manutenzjoni inadegwata tal-foresti, zriġħ ta' varjetajiet ta' siġar mhux xierqa u persentaġġ konsiderevoli ta' attività kriminali;
 - H. billi l-Aġenzija Ambjentali Ewropea (EEA) bassret li n-nofsinar ta' l-Ewropa ser jgħaddi minn stress akbar ta' nixfa, nirien tal-foresti aktar frekwenti u aktar stress ta' shana,

filwaqt li t-tramuntana ta' l-Ewropa ser ikollha aktar preċipitazzjoni, u l-parti l-kbira tar-reġjuni ta' l-Ewropa ser jesperjenzaw zieda fid-daqs u l-frekwenza ta' l-għargħar bhala riżultat tal-bidla fil-klima,

- I. billi l-mekkanizmu Komunitarju għall-Protezzjoni Ċivili kien attivat tnax-il darba għall-istess tip ta' emerġenza f'perjodu ta' xahrejn, u billi sebgħa minn dawn l-attivazzjonijiet saru fl-istess hin; billi l-għajnuna ta' l-Istati Membri ma kinitx biżżejjed biex tiżgura reazzjoni hafifa u xierqa ta' protezzjoni ċivili f'dawk l-emerġenzi kollha,
- J. wara li kkunsidra l-konsegwenzi dannużi ekonomiċi u soċjali tad-dizastri naturali għall-ekonomiji reġjonali, l-attività produttiva u t-turiżmu,
- K. billi dawn in-nirien jirrapprezentaw problema rikorrenti u komuni fin-nofsinar kollu ta' l-Ewropa; billi dan ir-reġjun sar iz-zona ewlenija ta' riskju fi hdan l-Unjoni minhabba li huwa sugġett għal karatteristiċi klimatiċi speċjali u li 70% ta' l-art effettwata hija l-proprjetà privata ta' individwi li jridu jieħdu l-miżuri ta' prevenzjoni wehidhom;
- L. billi l-Presidenzi tal-Kunsill naqsu milli jaslu għal deċiżjoni dwar ir-Regolament dwar il-Fond ta' Solidarjetà l-ġdid, u billi l-PE adotta l-pożizzjoni tiegħu sa minn Mejju 2006,
 - 1. Jesprimi s-solidarjetà tiegħu mal-qraba mgarrba ta' dawn li tilfu hajjithom, kif ukoll l-abitanti ta' l-inħawi li garrbu ħsarat; jirringrazzja li dawk kollha – professjonisti, voluntiera u awtoritajiet lokali - li pparteċipaw sabiex tfew in-nirien u salvaw il-vittmi ta' l-għargħar;
 - 2. Jilqa' b'mod pożittiv ir-reazzjoni f'waqtha ta' l-awtoritajiet f'uħud mill-Istati Membri konċernati; jitlob għal titjib fis-solidarjetà murija mill-Unjoni Ewropea u l-Istati membri tagħha mar-reġjuni effettwati; jesprimi r-ringrazzjament tiegħu għall-għajnuna mogħtija lill-awtoritajiet u s-servizzi ta' salvataġġ tagħhom;
 - 3. Jesprimi t-tħassib tiegħu għan-numru dejjem akbar ta' dizastri naturali li skond l-esperti, jistgħu jiġu attribwiti l-aktar għall-bidla fil-klima, u jistieden lill-Kummissjoni sabiex tieħu inizzjattivi li jiggarrantixxu li l-impenni ta' Kyoto jiġu onorati u segwiti;
 - 4. Jistieden lill-Kunsill sabiex b'mod urġenti jimmodifika r-regoli tal-Fondi ta' Solidarjetà skond ir-riżoluzzjoni tal-Parlament Ewropew tat-18 ta' Mejju 2006, u lill-Kummissjoni sabiex tiffacilita l-implimentazzjoni tal-kriterji l-ġodda għall-inħawi effettwati;
 - 5. Jitlob lill-Kummissjoni għall-mobilizzazzjoni rapida tal-Fond ta' Solidarjetà ta' l-Unjoni Ewropea sabiex jiġi applikat bi flessibilità, malli l-pajjiżi effettwati jkunu preżentaw it-talbiet tagħhom għall-għajnuna, bil-għan li jgħinu lill-popolazzjoni konċernata li b'heffa timmaniġġja l-konsegwenzi tan-nirien u l-għargħar;
 - 6. Jilqa' b'sodisfazzjon il-proposti tal-Kummissjoni għal titjib fil-kapaċità ta' l-UE ta' rispons rapidu għad-dizastri;
 - 7. Filwaqt li jenfasizza li r-responsabilità primarja għall-prevenzjoni u t-tifi tan-nirien hija ta' l-awtoritajiet ta' kull Stat Membru, jistieden lill-Kummissjoni sabiex tieħu l-azzjoni neċessarja għall-ħolqien ta' forza ta' reazzjoni Ewropea indipendenti u permanenti sabiex

tgħin lill-Istati Membri tagħha u lir-regjuni effettwati waqt nirien estremi tal-foresti u diżastri oħra, filwaqt li jipprovdur l-aħjar tagħmir u għarfien tekniku; jinnota f'dan ir-rigward li l-Kummissjoni Ewropea għandha tistudja l-possibilitajiet li jkollha aċċess għal kapaċità kumplementarja sabiex tiżgura rispons rapidu għal emergenzi kbar li jista' jkun disponibbli minn sorsi oħra inklużi rizorsi privati;

8. Jirrikonoxxi li l-esperjenza ta' din is-sena tenfasizza l-htiega li tissaħħah il-kapaċità Komunitarja għall-protezzjoni ċivili, il-prevenzjoni, it-tnejjija u r-rispons fir-rigward tan-nirien fil-foresti u nirien oħra f'zoni mhux ikkultivati, u jhegġeg lill-Kummissjoni biex tiehu inizzjattiva f'dan ir-rigward;
9. Jistieden lill-Kummissjoni biex tesplora koperazzjoni potenzjali bejn il-pajjiżi ġirien ta' l-UE u pajjiżi terzi oħra biex jintfexx in-nirien diżastrużi u jiġi skambjati l-aħjar prattiki u/jew kapaċitajiet waqt ix-xhur prekarji tas-sajf sabiex ikunu mhejjija aħjar għall-istagun tan-nirien fil-foresti ta' l-2008;
10. Ihegġeg lill-Kummissjoni Ewropea sabiex tiehu l-inizzjattivi neċessarji sabiex tiżgura li l-fondi disponibbli kollha inklużi l-fondi strutturali Ewropej, il-fondi provduti għall-agrikoltura u politiki oħra ta' l-UE u l-Fond ta' Solidarjetà attwali ta' l-UE jiġu applikati b'mod immedjat u effiċjenti, filwaqt li jiġu evitati proċeduri li jaħlu l-hin jew ostakoli amministrattivi, filwaqt li wiehed iżomm go moħħu li l-ewwel prijorità hi li kwalunkwe rizorsi Ewropej ikunu disponibbli għaċ-ċittadini u r-regjuni li qed isofru. Jishaq, barra minn hekk, li l-Fondi disponibbli tal-komunità għall-iffaċjar ta' diżastri naturali għandhom ikunu assorbiti b'mod sempliċi u effiċjenti;
11. Jenfasizza l-fatt li n-nirien tal-foresti ta' din is-sena fil-Greċja rriżultaw ukoll fil-ħruq parzjali tass-it arkeoloġiku ta' Olympia, il-post fejn twieled il-Logħob Olimpiku, u kkawża ħsarat fl-Akkademja Olimpika Internazzjonali; jitlob, għaldaqstant, għar-restawr immedjat tad-danni, bil-kontribuzzjoni ta' l-Unjoni Ewropea;
12. Iqis li ż-żieda fin-nirien hija riżultat ta' fattur lil hinn mill-bidla fil-klima, u li taħlita ta' kawżi naturali u attivitá umana relatati mad-definizzjoni ta' zoni ta' foresta, kultivazzjoni jew bini jista' jkollhom effett deċiżiv sabiex jizdied in-numru ta' nirien kriminali. Jitlob b'mod urġenti, għaldaqstant, għall-adozzjoni u l-implimentazzjoni stretta mill-Istati Membri ta' leġiżlazzjoni li tiproteġi l-foresti u ekosistemi oħra, filwaqt li tiġi evitata l-kummerċjalizzazzjoni ta' l-art tal-foresti u l-bidla fl-użu u jordnaw il-monitoraġġ effiċjenti ta' dan it-tip ta' leġiżlazzjoni bħala diżinċentiv effettiv għall-attivitá kriminali. Jitlob li l-hiliet kollha disponibbli ta' l-UE, inklużi s-sistemi satellitari, jintużaw għal dan il-għan;
13. Jenfasizza l-fatt li l-inċendjaturi, b'mod speċjali dawk li jgawdu mill-bini mill-ġdid jew mill-art tal-foresti, jaf jiġu inkoraġġiti minn liġijiet li ma jiddefinixxux jew jiproteġu b'mod strett lil dan it-tip ta' art, u/jew mill-applikazzjoni inadegwata ta' liġijiet li jipprojbixxu l-bini illegali. Ihegġeg għaldaqstant lill-Istati Membri sabiex jiddikjaraw u jimplimentaw ir-riforestazzjoni ta' l-inħawi kollha maħruqa u l-protezzjoni ta' l-ambjent naturali;
14. Jistieden lill-Kummissjoni u lill-Istati Membri sabiex jaħdmu f'koordinazzjoni aktar mill-qrib fuq miżuri ta' protezzjoni ċivili fil-każ ta' diżastri naturali, bil-għan li jiġi evitat u

minimizzat l-impatt devastanti tagħhom, filwaqt li jallokaw ir-rizorsi meħtieġa għat-twissija immedjata, il-koordinazzjoni u li jkunu magħmula disponibbli ir-rizorsi logistiċi;

15. Jitlob għal użu aħjar tar-rizorsi finanzjarji u tekniċi eżistenti, u titjib xjentifiku fil-prevenzjoni tad-diżastri u sabiex jittaffew il-konsegwenzi tagħhom;
16. Jistieden lill-Kummissjoni sabiex tkompli tikkollabora ma' l-awtoritajiet nazzjonali sabiex tiżviluppa politiki li jimminimizzaw l-impatt ambjentali tan-nirien; jitlob għal politika ta' rifestazzjoni bbażata fuq ir-rispett tal-karatteristiċi bjo-klimatiċi u ambjentali, bl-użu ta' varjetajiet li jirreżistu aħjar lin-nirien u n-nixfa u li jadattaw aħjar għall-kima;
17. Jenfasizza l-ħtieġa li tingabar u tiġi registrata dejta dwar ir-rizorsi naturali ta' kull Stat Membru permezz tal-ħolqien ta' "Kontijiet Ħodor Nazzjonali" fil-forma ta' bażi ta' dejta miftuħa għaċ-ċittadini kollha;
18. Jiddeplora l-fatt li f'numru ta' każijiet, il-miżuri ta' prevenzjoni u tat-tifi tan-nirien tal-gvernijiet nazzjonali b' mod ċar naqsu milli jnaqqsu l-effetti devastanti tan-nirien, u jagħti għieħ lill-isforzi individwali erojċi ta' ċittadini privati u voluntiera li għenu sabiex jitfu n-nirien u jsalvaw il-ħajjiet.
19. Jisħaq dwar il-ħtieġa, fil-każ ta' diżastri naturali, li tingħata attenzjoni speċjali għall-bżonnijiet speċifiċi ta' persuni b'diżabilitajiet fl-azzjonijiet kollha meħuda mill-Mekkanizmi ta' Protezzjoni Ċivili;
20. Ihoss sogħba kbira għall-fatt li seħħet qerda daqstant kbira waqt in-nirien tal-Greċja; iqis li jeħtieġ b'konsegwenza li ssir eżaminazzjoni immedjata ta' l-adegwatezza tal-miżuri ta' prevenzjoni u thejjja sabiex jiġi żgurat li jittieħdu l-lezzjonijiet meħtieġa sabiex ikunu evitati u limitati l-effetti devastanti ta' diżastri simili fl-Istati Membri ta' l-UE fil-ġejjieni; F'dan ir-rigward, ihegġeg lill-Kummissjoni Ewropea sabiex titlob lill-Istati Membri il-programmi operattivi li jeżistu sabiex jiffaċċjaw id-diżastri naturali, bil-għan li jinqasmu l-esperjenzi u jsiru konklużjonijiet dwar miżuri immedjati, il-koordinazzjoni ta' entitajiet amministrattivi u operattivi u d-disponibilità tar-rizorsi umani u materjali meħtieġa;
21. Ihegġeg lill-Kummissjoni sabiex toħloq programm ta' skambji ta' esperjenzi dwar l-implimentazzjoni ta' teknoloġiji godda għall-kontroll u s-segwitu tar-riskji u l-effetti tan-nirien tal-foresti, u sabiex thejji proċedura ta' awtorizzazzjoni Ewropea għal persunal tekniku kwalifikat, sabiex itejjeb it-taħriġ tiegħu;
22. Jesprimi t-tħassib tiegħu li l-għan tar-regolament "Forest Focus" dwar il-prevenzjoni ma nkisbux; sa minn meta daħal fis-seħħ, in-numru ta' nirien u l-medda ta' art li nharqet żdiedu minflok naqsu;
23. Jitlob lill-Kummissjoni Ewropea sabiex tistieden lill-Istati Membri kollha sabiex jiżguraw li l-inħawi kollha maħruqa tal-foresti ikomplu jinżammu bħala foresti u jkunu koperti minn programmi ta' rifestazzjoni, u li jippjanaw politiki estiżi ta' rikostruzzjoni għat-turiżmu u għall-ekonomija lokali effettwata mingħajr dewmien;
24. Jiddeċiedi li jibgħat delegazzjoni tal-Parlament Ewropew il-Greċja sabiex tesprimi s-solidarjetà tagħha lill-popolazzjoni, sabiex tosserva l-livell tal-qerda u teżamina l-ammont

ta' hsarat fi proġetti finanzjati mill-UE, f'attivitajiet ekonomiċi oħra bħall-agrikultura u t-turiżmu, in-netwerks soċjali, f'zoni protetti NATURA u ekosistemi fragili u li tiġbed konklużjonijiet għall-prevenzjoni u l-immaniġġjar aħjar ta' sitwazzjonijiet estremi simili fl-UE fil-futur;

25. Jistieden lill-Unjoni Ewropea u lill-Istati Membri tagħha sabiex jagħmlu lis-soċjetà konxja tal-valur tal-foresti tagħha u r-riżorsi tagħhom u l-benefiċċji tal-konservazzjoni tagħhom, filwaqt li jippromwovu l-implikazzjoni tas-soċjetà ċivili permezz tal-voluntarjat organizzat jew metodi oħra, bħall-assoċjazzjonijiet għad-difiża u l-protezzjoni tal-foresti u l-ispazji naturali;
26. Ihoss li huma ta' dispjaċir ir-rapporti fil-midja internazzjonali, ibbażati fuq xnihat mhux sostanzjali, dwar l-allegati kawżi tan-nirien tal-foresta fil-Greċja, għax b'mod ingust ikomplu jzidu fuq l-effetti devastanti tan-nirien u jeffettwaw b'mod eċċessiv lill-ekonomija tal-pajjiż; jinsisti li kwalunkwe konklużjonijiet dwar il-kawżi tan-nirien fil-Greċja u f'postijiet oħra jridu jkunu bbażati fuq il-fatti u fuq investigazzjonijiet bir-reqqa u li l-kriminali, jekk hemm kriminali, għandhom jiġu mressqa l-qorti u kkastigati skond il-liġi.
27. Jitlob lill-Istati membri sabiex isahħu s-sanzjonijiet penali għal atti kriminali li jagħmlu ħsara lill-ambjent, u b'mod partikulari, għal dawk li jikkawżaw in-nirien tal-foresti, u biex titjib il-koordinazzjoni, mhux biss fi ħdan is-servizzi tat-tifi tan-nar iżda wkoll fi ħdan l-istituzzjonijiet kollha li jaħdmu fuq il-kawżi u l-konsegwenzi tan-nirien, u l-identifikazzjoni u t-tressiq fil-qorti ta' dawk responsabbli; jenfasizza li investigazzjoni fil-pront u effettiva li tiddermina r-responsabilitajiet, segwita minn azzjoni dixxiplinarja xierqa, tiskoraġġixxi aġir negligenti jew deliberat;
28. Iqis li għandha tiġi promossa u appoġġjata Azzjoni Volontarja ta' Protezzjoni Ċivili mingħajr dewmien, b'attivitajiet ta' taħriġ bażiku u b'taġħmir li jista' juża teknoloġiji avvanzati, billi dan huwa wieħed mis-sorsi ewlenin disponibbli għall-Istati Membri meta jittrattaw stati ta' emergenza li jirriżultaw minn diżastri naturali;
29. Jagħti struzzjonijiet lill-President tiegħu sabiex iressaq din ir-riżoluzzjoni lill-Kunsill, lill-Kummissjoni u lill-Gvernijiet, l-awtoritajiet nazzjonali u reġjonali u lill-parlamenti ta' l-UE u l-pajjiżi applikanti konċernati.